



اور تم میں ایک جماعت ایسی ہونی چاہیے جو تم کی ایک طرف بلائے  
اور اچھے کام کرنے کا حکم دے اور برے کاموں سے منع کرے  
یہی لوگ سہماں پائے وگرنے ہیں۔ (پہلا باب ۱۲)



حضرت مولانا سید ابوالحسن علی حسینی ندوی صاحب



مدنی پبلشرز، پوسٹ بکس نمبر ۱۹۷، کراچی

# تبلیغ و اصلاح

تبلیغ و اصلاح کے لئے جہاد کے جذبہ کی ضرورت ہے مسلم جو عبادت و طاعت کیلئے بہاؤ لے گا، اب خود اپنی تعلیمات کو فراموش کرے اگر آپ اس کی ضرورت محسوس نہیں کریں گے تو الحاد، لادینی اور بیح کا طوفان پوری قوم کو تباہ کر دے گا۔

اس امر کے باوجود کہ آپ نماز، روزہ اور شعا اسلام کی پابندی کے فرض کفایہ کی ذمہ داری سے سبکدوش نہیں ہو سکتے۔

بنی اسرائیل کی تاریخ گواہ ہے کہ کوئی قوم ہلاکت سے محفوظ نہیں۔ تا وقتیکہ وہ خود بھی عمل کرے اور اپنے بھائیوں کی اصلاح کیلئے بھی کوشش کرے یہ آپ کا فرض ہے اس کا خیر اور صدقہ جاریہ میں حصہ لیجئے۔

ان رسائل کی اشاعت اور مفت تقسیم کے لئے تعاون کیجئے خود شہ کیجئے یا اپنے عطیات ذریعہ بینک ڈرافٹ اور منی آرڈر صدیقی ٹرسٹ کے نام سے آپ بھی اسلامی تعلیمات پر عمل کیجئے اور اپنی اولاد کو دین کی بنیاد پر آراستہ کیجئے یہ ان کا حق اور آپ کا فرض ہے۔ اس کی جواب دہی آپ کے ہے۔ اللہ تعالیٰ توفیق عطا فرمائے۔ آمین

صدیقی ٹرسٹ  
منشی ذوالفقار حسن انصاری  
۸۰، مہاراجا روڈ، لاہور۔



## توحید کی حقیقت اور اس کے تقاضے

جامعیت و ہمہ گیری اور طاغوت سے انکار  
حضرت مولانا سید ابوالحسن علی حسینی ندوی صاحب

علماء حق، حضرات انبیاء علیہم الصلوٰۃ والسلام کے وارث اور جانشین ہیں انصاری اور وقت صحیح اور مکمل ہوگی جب ان کی زندگی کا مقصد اور ان کی کوششوں کا مرکز وہی ہوگا جو انبیاء کرام علیہم السلام کا تھا وہ مقصد زندگی اور وہ مرکز سعی و عمل کیا ہے؟ دو لفظوں میں اقامت دین یا ایک لفظ میں توحید۔

یعنی انسانوں کو اختیار اور عمل اس طرح سے اللہ کا عہد بنانا جیسا کہ وہ فطرتاً اور اضطراراً اس کے عہد میں۔ اللہ کی حکومت اور قانون پر یہ بطور صدقہ جاریہ پچاس پیسے

کو ان لوگوں کے جسموں اور ان کی متعلقہ زمین پر قائم کرنے کی کوشش کرنا جیسا کہ وہ زمین و آسمان پر قائم ہیں۔

وَمَا أَدْرَاكُمْ مِنْ قَبْلِكُمْ مِنْ دَسْوِيلٍ إِلَّا  
تُوحِي إِلَيْهِ أَنْتَ لَا إِلَهَ إِلَّا أَنَا فَاعْبُدُونِ  
(انبیاء ۲۱)

(ترجمہ) اور ہم نے آپ سے پہلے کوئی پیغمبر نہیں بھیجا مگر اس کو یہی حکم بھیجا کہ میرے سوا کسی کی بندگی نہیں پس میری ہی بندگی کرو۔

هُوَ الَّذِي أَدْخَلَ مِنَ ذَرْبِهِ الرُّسُلَ بِالْهُدَى  
وَالَّذِي لِيُطَهِّرَ الْعَالَمَ مِنَ الْبُغْيِ  
وَالَّذِي لِيُطَهِّرَ الْعَالَمَ مِنَ الْبُغْيِ  
(معت ۱۱)

(ترجمہ) وہ جس نے اپنا رسول رہنمائی اور چمکے دین کے ساتھ بھیجا تاکہ اس کو سب دنیوں (تمام قسم کے نظام طاعت) پر غالب کرے اگرچہ شرک کرنے والوں کو یہ ناگوار ہو۔

اس دین حق کے لیے ہر زمانہ میں چند موانع اور مزاحم ہوتے ہیں جن میں سے اکثر ان چار اقسام میں داخل ہیں۔  
شُرک یعنی غیر اللہ کو الٰہ بنانا۔ اللہ کے سوا کسی ہستی کو مافوق طبیعی

طور پر ضار اور نافع بنالینا، اس کو کائنات میں متصرف اور موثر تسلیم کر لینا۔

احتیاج والتجارت (پناہ جوئی) اور خوف ورجا اس عقیدہ کے بالکل قدرتی اور طبعی نتائج و لوازم ہیں اور دعا و استعانت اور جفوع (جو عبادت کی حقیقت ہے) اس کے لازمی مظاہر ہیں۔

شرک ایک مستقل دین اور مکمل حکومت ہے اس کا اور دین کا کسی ایک جسم یا دل و دماغ یا خطہ زمین پر ایک ساتھ قائم ہونا ناممکن ہے یہ غیر الٰہی دین اور جسم و نفس سے خارج اتنی ہی جگہ گھیرتا ہے جتنی دین اللہ کو کم سے کم درکار ہے۔

وَمَنْ يَتَّخِذْ مِنْ دُونِ اللَّهِ  
أَنْدَادًا يُحِبُّونَهُمْ كَحُبِّ اللَّهِ  
(البقرہ ۲۲)

(ترجمہ) بعض لوگ وہ ہیں جو اللہ کے برابر اور ان کو بناتے ہیں ان کی محبت ایسی رکھتے ہیں جیسی محبت اللہ کی

عَالِمَاتُ اللَّهِ إِذَا كُنَّ يَخْفَوْنَ  
حُضْرًا فَسَبَّحْنَ بِحَمْدِ اللَّهِ  
إِذْ تَسْتَوِي سُبْحَانَ اللَّهِ عَمَّا يُشْرِكُونَ  
(شعراء ۵)

(ترجمہ) مشرکین نے کہا خدا کی قسم ہم کھلی ہوئی لگ رہی ہیں جتنے جو تم (موجودہ) کے سارے جہانوں کے پروردگار کے برابر کرتے تھے۔

اس لیے جب تک زمین سے شرک کی تمام جڑیں اور اس کی باریک سے باریک رگیں بھی اکھاڑ نہ دی جائیں اس وقت تک دین اللہ کا پورا لگ نہیں سکتا۔ اس لیے کہ یہ پودا کسی ایسی زمین میں جڑ نہیں پکڑتا جس کی مٹی میں کسی اور درخت کی جڑ ہو یا کوئی اور تخم ہو۔ اس کی شاخیں اسی وقت آسمان سے باتیں کرتی ہیں اور یہ درخت اسی وقت پھلتا پھولتا ہے جب اس کی جڑ گہری اور مضبوط ہو۔

الْمَرْتُوكَيْفَ صَوَّبَ اللَّهُ مَثَلًا كَلِمَةً  
طَيِّبَةً كَشَجَرَةٍ طَيِّبَةٍ أَمَلَهَا  
ثَابِتٌ وَقَوَّعَهَا فِي السَّمَاءِ هُتُوْتِي  
أَكْلَهَا كُلَّ حِينٍ بِأَذِنِ رَبِّهَا  
(ابراہیم ع ۵)

(ترجمہ) تم نے دیکھا اللہ نے کیسی ایک مثال بیان کی پاکیزہ بات رکھو  
طیبہ وغیرہ ایک پاکیزہ درخت کی طرح ہے اس کی جڑ مضبوط  
ہے اور اس کی شاخیں آسمان میں ہیں اپنا پھل لاتا ہے ہر وقت  
اپنے رب کے حکم سے۔

یہ درخت کسی دوسرے درخت کے سایہ میں نہیں بڑھ سکتا۔ یہ جہاں  
رہے گا تنہا رہے گا اس کے طبعی نشوونما کے لیے لامتناہی فضا چاہیے۔  
اَللّٰهُ الَّذِي رَزَقَ الْخَالِقَ (زمزم) یا دیکھو! اللہ ہی کی تہا تہا بعلی ہے۔

پس جو لوگ دین اللہ کی فطرت اور اس کے مزاج سے واقف  
ہوتے ہیں وہ اس کو کسی جگہ قائم کرنے کے لیے زمین کو پورے طور پر  
صاف اور ہموار کرتے ہیں۔ وہ شرک اور جاہلیت کی جڑیں اور رگیں چن چن  
کر نکالتے ہیں اور ان کا ایک ایک بیج چن چن کر پھینکتے ہیں اور مٹی کو بالکل  
الٹ پلٹ دیتے ہیں چاہے ان کو اس کام میں کتنی ہی دیر لگے اور  
کیسی ہی زحمت اٹھانی پڑے۔ اور چاہے ان کو اس کوشش اور سفر بھر کی  
اس جدوجہد کا حاصل حضرت نوح علیہ السلام کی طرح چند نفوس سے  
زیادہ نہ ہو اور چاہے بعض پیغمبروں کی طرح ان کی ساری زندگی کا سرمایہ  
صرف ایک شخص ہو لیکن وہ اس پیغمبر قانع اور اس کا میاں پر سرور ہوتے ہیں۔  
اور تیکہ حصول میں کبھی عیلت سے کام نہیں لیتے۔

کفر یعنی اللہ کے دین اور اس کی شریعت کا انکار  
یہ انکار اس کی حکومت سے بغاوت اور اس کے احکام سے سرتابی ہے  
خواہ کسی طریقہ اور علامت سے ظاہر ہو۔

اس میں وہ لوگ بھی شامل ہیں جو اللہ و رسول کے احکام میں سے کسی حکم کو  
بھی یہ جان لینے کے بعد کہ یہ اللہ اور اس کے رسول کا حکم ہے نہیں مانتے  
یا زبان سے تو انکار نہیں کرتے مگر جان بوجھ کر اس کی خلاف ورزی کرتے  
ہیں ایسے لوگ خواہ دوسرے احکام کے پابند ہوں اس دائرہ سے دلچسپی کفر کے  
دائرہ سے خارج نہیں۔ اللہ تعالیٰ یہودوں کو مخاطب کر کے کہتا ہے :-



أَفْتَوْمُنُونَ بِبَعْضِ الْكِتَابِ وَتَكْفُرُونَ  
بِبَعْضٍ ۚ فَمَا جَزَاءُ مَن يَفْعَلُ ذَلِكَ مِنكُمُ  
الْأَخْرَاجُ فِي الْحَيَاةِ الدُّنْيَا وَلِيَوْمِ الْقِيَامَةِ  
مُؤَذِّنَاتٌ إِلَىٰ أَشَدِّ الْعَذَابِ وَمَا اللَّهُ  
بِكَافِلٍ عَمَّا كَفَرْتُمْ ۚ (البقرہ ع ۱۰)

(ترجمہ) کیا کتاب الہی کے ایک حصہ کو مانتے ہو دوسرے حصے کو نہیں مانتے تو اس کی کیا سزا ہے جو تم میں سے یہ کام کرتا ہے سوائے دنیا کی زندگی میں رسوائی کے اور قیامت کے دن وہ پہنچائے جائیں گے سخت سے سخت عذاب میں اور اللہ تمہارے کاموں سے بے خبر نہیں ۱۱

صرف اللہ کی خداوندی اور حاکمیت کے اقرار سے طبعی طور پر خداوندی اور حاکمیت کے تمام دعویٰ ادول کی خداوندی اور حاکمیت کا انکار ہو جاتا ہے۔

لیکن جو اشخاص خداوندانِ باطل کی خداوندی اور حاکمیت کا صاف صاف انکار کرنے کے لیے تیار نہیں ہوتے یا دوسرے الفاظ میں انہوں نے اس قبیلہ کی طرف منہ تو کر لیا ہے لیکن دوسرے قبلوں کی طرف ان سے پٹھ بھی نہیں کی جاتی۔

دین الہی کے مقابلے میں دنیا میں جو نظامِ حاکمیت قائم اور

۱۸۵۶  
۱۱۰۱۸۲ ۹

غرابت الہی کے مقابلے میں جو قوانین نافذ ہیں ان سے منحرف نہیں ہوا جاتا۔ وہ کبھی کبھی ان پر بھی عمل کر لیتے ہیں اور بوقتِ ضرورت انکی طرف رجوع کر لیتے ہیں وہ درحقیقت اسلام میں داخل نہیں ہوئے۔ ایمان باللہ کے لیے کفر بالطاغوت ضروری ہے۔ اور اللہ تعالیٰ نے اس کو ایمان پر مقدم کیا ہے،

فَمَن يَكْفُرْ بِالطَّاغُوتِ وَيُؤْمِنْ بِاللَّهِ  
فَقَدِ اسْتَمْسَكَ بِالْعُرْوَةِ الْوُثْقَىٰ  
(بقرہ رکوع ۲۴)

(ترجمہ) جو مرگش کا انکار کرے اور اللہ پر ایمان لائے اس نے مضبوط حلقہ پکڑ لیا۔

اس لیے قرآن نے ایسے اشخاص کا دعویٰ ایمان تسلیم نہیں کیا جو غیر الہی قوانین ان کے نمائندوں اور ان کے مرکزوں کی طرف رجوع کرتے ہیں اور ان کو اپنا حکم اور ثالث بناتے ہیں۔

الَّذِينَ إِلَىٰ الذِّينِ يَرْعُونَ أَنَّهُم آمِنُوا

لہ "طاغوت" ہر وہ ہستی جس کی خدا تعالیٰ کے مقابلے میں اطاعت مطلق کی جائے (الطاغوت عبادة عن كل متعدي كل محبوب من دون الله) (امام رغبہ اصفہانی) خواہ وہ شیطان ہو یا انسان یا سلطان۔

بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ يُرِيدُونَ  
 أَنْ يَتَحَالَفُوا مَوَالِمَ الطَّاغُوتِ وَقَدْ أُمِرُوا  
 أَنْ يَكْفُرُوا وَأَوْ يُرِيدُوا الشَّيْطَانَ أَنْ  
 يُضِلَّهُمْ هَتَّاءَ لَا يَبْعِدُونَ  
 (النار، رکوع ۹)

(ترجمہ) تم نے ان لوگوں کو زد دیکھا جو دعویٰ کرتے ہیں کہ وہ اس پر ایمان لائے جو حق آپ سے پہلے آتا گیا چاہتے ہیں کہ قضیہ لے جائیں مگر شیطان کی طرف مائل ہو ان کو حکم ہو چکا ہے کہ اس کا انکار کریں اور شیطان چاہتا ہے کہ ان کو بہکا کر دور جا ڈالے۔

اس کفر کی بھونچا شخص سے بھی نہیں نکلی جو مسلمانوں کے دائرے میں آجانے کے بعد بھی "جاہلیت" سے منحرف اور عقائد و رسوم جاہلیت سے بے خبر نہ ہو سکے۔ ان کے دلوں سے ابھی تک ان چیزوں کی نفرت اور کراہت نہیں گئی اور ان کاموں کی تحقیر نہیں نکلی جن کو جاہلیت بڑا سمجھتی ہے ان سے نفرت اور تحقیر کرتی ہے خواہ وہ اللہ کے دین میں پسندیدہ اور مستحب ہوں اور اللہ کے رسول کی محبوب سنت ہوں۔

اسی طرح ان کے دلوں سے ابھی تک ان اعمال و اخلاق اور

رسوم و عادات کی محبت اور عزت دور نہیں ہوئی جو اہل جاہلیت کے نزدیک محبوب و معزز ہیں خواہ وہ اللہ کی شریعت میں مکروہ و مہقر ہوں۔

اسی طرح جن کے دلوں میں ابھی تک جاہلی حقیقت اور عصیبت دور نہیں ہوئی اور ان کا عمل جاہلیت عرب اور حقیقت ہر جاہلیت کے اس مقبول و مسلم مول پر ہے کہ:

النَّصْرَ أَخْذَ الظَّالِمِ أَوْ مَنظُومًا، "اپنے بھائی کی ہر حال میں مدد کرو خواہ ظالم ہو خواہ مظلوم"  
 اس سے زیادہ نازک بات یہ ہے کہ اسلام کو اختیار کر لینے کے بعد بھی یا مسلمان کہلانے کے باوجود بھی حس و قبح کا معیار وہی ہو جو جاہلیت میں ہوتا ہے۔ اشیاء کی قیمت وہی ہو جو جاہلیت نے قائم کر دی ہے۔ زندگی کی انہی قدروں اور انہی معیاروں کی وقعت ہو جو جاہلیت تسلیم کرتی ہے۔

اسلام کی صحت کی دلیل یہ ہے کہ:

مکفر اور اس کے پورے ماحول، اس کے تمام متعلقات، اس کی تمام خصوصیات اور شہارے سے نفرت پیدا ہو جائے۔ اور اس کی طرف دلپسندی اور اس میں مبتلا ہو جانے کے تصور سے آدمی کو تکلیف ہو۔ اور ایمان کی پختگی یہ ہے کہ وہ کفر کے کسی ادنیٰ سے ادنیٰ کام کے

مقابلہ میں موت کو زیادہ پسند کرتا ہو:

بخاری کی حدیث ہے،

ثَلَاثٌ مَنْ كُنَّ فِيهِ وَجَدَ حَلَاوَةَ  
الْإِيمَانِ أَنْ يَكُونَ اللَّهُ وَرَسُولَهُ أَحَبَّ  
إِلَيْهِ مِمَّا سِوَاهُمَا وَأَنْ يُحِبَّ الْمَرْءَ  
لَا يُحِبُّهُ إِلَّا اللَّهُ وَأَنْ يَكْرَهُ أَنْ يَلْعُدَ  
فِي الْكُفْرِ كَمَا يَكْرَهُ أَنْ يَلْقِذَ فِي  
النَّارِ

تین باتیں جس شخص میں ہوں گی اس کی ایمان کی حلاوت  
محسوس ہوگی۔ ایک یہ کہ اللہ اور اس کا رسول ان کے ماسوا  
سے زیادہ محبوب ہوں، دوسرے یہ کہ کسی دوسرے انسان  
سے صرف اللہ ہی کے لئے محبت ہو تیسرے یہ کہ کفر میں  
جانا اس کے لئے اتنا ہی ناگوار ہو جتنا آگ میں ڈالا جانا۔

صحابہ کرامؓ کی یہی کیفیت تھی۔ ان کو اپنے زمانہ سابق (جاہلیت)  
سے شدید نفرت پیدا ہو گئی تھی۔ ان کے نزدیک جاہلیت سے بڑھ کر  
کوئی توہین نہ تھی۔ وہ جب اپنے اسلام لانے سے پہلے کے زمانہ  
کا تذکرہ کرتے تو نہایت شرمندگی اور نفرت کے ساتھ اس زمانہ کی  
تمام باتوں اعمال و اخلاق اور کفر و فسق اور اللہ کی نافرمانی سے

ان کو نہ صرف شرعی اور عقلی بلکہ طبی کرامت بھی اللہ تعالیٰ نے ان کی یہ صفت

اس طرح بیان کرتا ہے،

وَالَّذِينَ آمَنُوا بِاللَّهِ حُبَّ الْإِيمَانِ  
وَزَيْتَنَةٍ فِي قُلُوبِهِمْ وَكَرَاهَةَ الْيَكْفُرِ وَالْكُفْرِ  
وَالْفُسُوقِ وَالْعِصْيَانِ . (احزاب رکوع ۱)

(ترجمہ) لیکن اللہ نے تمہارے دل میں ایمان کی محبت ڈال دی  
اور اس کو کھبا دیا یا تمہارے دل میں اور نفرت ڈال دی  
تمہارے دل میں کفر اور گناہ اور نافرمانی کی۔

جاہلیت کی ایک علامت یہ ہے کہ جب اللہ اور رسول کا حکم  
سنا یا جائے تو قدیم رسم و رواج اور باپ دادا کے طور پر بیٹے کا  
نام لیا جائے۔ اور اللہ اور رسول کے مقابلے میں گذشتہ زمانہ اور پرانے  
دستور کی سند پیش کی جائے۔

وَإِذَا قِيلَ لَهُمْ اتَّبِعُوا مَا أَنْزَلَ اللَّهُ  
قَالُوا بَلْ نَتَّبِعُ مَا لَفَيْنَا عَلَىٰ آبَاءِنَا  
أَوْ لَوْ كَانَ آبَاؤُهُمْ لَا يُلَاحِظُونَ شَيْئًا  
وَلَا يَهْتَدُونَ . (البقرہ ع ۲۱۱)

(ترجمہ) جب ان سے کہا جاتا ہے کہ اس حکم کی پیروی کرو جو اللہ نے

نازل کیا ہے تو کہتے ہیں ہم تو اس راستہ کی پیروی کریں گے جس پر ہم نے اپنے باپ دادوں کو پایا ہے اگرچہ ان کے باپ دادے نہ بگتے ہوں کچھ بھی اور نہ جانتے ہوں سیدھی راہ "۔

بَلْ قَالُوا إِنَّا وَجَدْنَا آبَاءَنَا عَلَىٰ  
أُمَّةٍ وَإِنَّا عَلَىٰ آثَارِهِم مُّهُتَدُونَ

(زخرف ع ۲)

ترجمہ) بلکہ کہتے ہیں کہ ہم نے اپنے باپ دادوں کو ایک طریقہ پر پایا اور ہم انہیں کے نقش قدم پر ٹھیک چل رہے ہوں،

اللہ کے حکم اور وحی کے مقابلے میں اپنے باپ دادا کے عمل اور اپنی خواہش و مرضی کی پیروی کرنا خاص جاہل دین ہے۔

قَالُوا لَيْسَ بِيْ أَحْسَبُ أَنَا مَوْلَاكَ أَنْ نَقُولَ  
مَا يَعْْبُدُ آبَاؤُنَا أَوْ آتْنَا لَفَعْلٍ فِيْ أَمْوَالِنَا  
مَا لَنَشَاءُ

(ہود رکوع ۸)

ترجمہ) انہوں نے کہا اے شعیب! کیا تمہاری نماز نے تم کو یہ سکھایا ہے کہ تم چھوڑ دو جنکو ہمارے باپ دادا پوجتے تھے یا ہم چھوڑ دوں جو ہم اپنے مالوں میں اپنی من مانی باتیں کرتے ہیں۔

پس ایسے تمام لوگ جاہلیت سے نکل کر اسلام میں پورے طور پر داخل نہیں ہوئے۔ جو اللہ کے مقابلے میں ہر چیز سے دستبردار نہیں ہوئے اور جنہوں نے اپنے تئیں مکمل طور پر اللہ کے حوالے نہیں کیا یہ مکمل دستبرداری اور تسلیم کامل وہ اسلام ہے جس کا حضرت ابراہیم علیہ السلام کو حکم ہوا اور انہوں نے اس کو قبول کیا۔

إِذْ قَالَ لَهُ رَبُّهُ أَسْلِمْ قَالَ أَسْلَمْتُ لِرَبِّ الْعَالَمِينَ

(البقرہ ع ۱۶)

ترجمہ) جب (ابراہیم علیہ السلام سے) اُن کے رب نے کہا کہ اپنے رب کے حوالے ہو جاؤ اور اس کی مکمل تابعداری کرو۔ انہوں نے کہا میں نے اپنے رب تئیں سارے جہان کے پروردگار کے حوالے کر دیا۔

اور جس کا تمام مسلمانوں کو حکم ہے۔

قَالَ لَهُمُ اللَّهُ قَدْ أَجِدُ فَلَئِنَّ  
أَسْلَمُوا ط (بج رکوع ۵)

ترجمہ) تمہارا مہبود حاکم ایک ہی مہبود حاکم ہے پس اسی کے حوالے ہو جاؤ اور مکمل تابعدار بن جاؤ۔

اگر یہ نہیں ہے تو گویا اللہ سے جنگ ہے اس لیے اس مکمل اسلام کو ایک جگہ اللہ نے سلم کہا ہے یعنی یہ اللہ سے صلح ہے۔

يَا أَيُّهَا الَّذِينَ آمَنُوا ادْخُلُوا فِي السِّلْمِ  
كَافَّةً وَلَا تَتَّبِعُوا خُطُوَاتِ الشَّيْطَانِ  
إِنَّهُ لَكُفُورٌ وَمُبِينٌ (البقرہ ۲۵)

(ترجمہ) "اے ایمان والو! داخل ہو جاؤ صلیح و اسلام میں پورے  
پورے اور شیطان کے قدموں پر مست چلو، بیشک وہ تمہارا  
کھلا دشمن ہے"

یاد رہے کہ جاہلیت سے مراد صرف بعثتِ نبوی کے قبل کی  
عرب کی زندگی ہی نہیں ہے بلکہ ہر وہ غیر اسلامی زندگی اور نظام  
ہے جس کا ماخذ وحی و نبوت اور کتاب الہی و سنتِ انبیاء نہ ہو  
اور جو اسلام کے مسائل و احکام زندگی سے مطابقت نہ رکھتا ہو خواہ  
وہ عرب کی جاہلیت ہو یا ایران کی مزدکیت یا ہندوستان کی برہمنیت  
یا مصر کی فرعونیت یا ترکوں کی طورانیت یا موجودہ مغربی مسلمان  
قوم کی شرعی زندگی اور ان کے مخالف تشریحات رسوم و عادات،  
اخلاق و آداب اور میلانات اور جذبات خواہ وہ قدیم ہوں یا جدید  
ماضی ہو یا حال۔

کفر ایک سلبی چیز نہیں ہے بلکہ ایک ایجابی مثبت چیز بھی  
ہے وہ صرف دین اللہ کے انکار کا نام نہیں ہے بلکہ وہ ایک مذہبی اور  
اخلاقی نظام اور مستقل دین ہے جس میں اپنے فرائض و واجبات بھی

ہیں اور کمروايات و محرمات بھی اس لیے یہ دونوں ایک جگہ جمع نہیں ہو سکتے  
اور ایک انسان ایک وقت میں ان دونوں کا وفاق نہیں ہو سکتا۔  
انبیاء کرام کفر کی پوری بیخ کنی کرتے ہیں وہ کفر کے ساتھ کسی روڈ کی  
اور مصالحت کے روادار نہیں ہوتے۔ کفر کے پہچان لینے کا بھی ان کو  
بڑا ملکہ ہوتا ہے اور اس بارے میں ان کی نگاہ بڑی دور رس اور باریک  
بین ہوتی ہے۔

اللہ تعالیٰ ان کو اس بارے میں پوری حکمت عطا فرماتا ہے۔  
ان کی خدا داد فراست اور بصیرت پر اعتماد کئے بغیر چارہ نہیں۔ دین کی  
حفاظت اس کے بغیر ممکن نہیں کہ کفر و اسلام کی جو سرحدیں انہوں نے  
قائم کیں ان کے جو نشانات مقرر کر دیئے ہیں ان کی حفاظت کی جائے  
اس میں ادنیٰ تاہل اور رواداری دین کو اتنا مسخ کر کے رکھ دیتی ہے  
کہ جتنا یہودی، عیسائی اور ہندوستان کے مذاہب مسخ ہو چکے  
ہیں۔

انبیاء کرام کے جانشین بھی اس بارے میں انہی کی فراست اور  
عزیمت رکھتے ہیں وہ کفر یا کفر کی محبت یا اس کی اعانت جس لباس اور  
جس صورت میں جلوہ گر ہو اور اس کی روح جس قالب میں بھی ظاہر ہو  
وہ اس کو فوراً پہچان لیتے ہیں ان کو اس میں کوئی اشتباہ نہیں ہوتا  
اور اس کی مخالفت کرنے میں کوئی مصلحت ان کے کلیے رکاوٹ نہیں



بنتی۔ وہ کفر کو مخاطب کر کے کہتے ہیں۔

بہر رنگے کہ خواہی جس امر می پونشی

من اند از قدت وانی شنام

ان کے زمانے کے کوتاہ نظر یا رند مشرب و صلح کل جو دیر و حرم کبر و بت خانہ میں فرق کرنا ہی کفر کہتے ہیں ان کی تفسیح کرتے ہیں اور تحقیق کے ساتھ ان کو یقینہ شہر محنت و اعظ اور خدائی فوجدار کا لقب دیتے ہیں لیکن وہ اپنا کام پورے اطمینان و استقلال کے ساتھ کرتے رہتے ہیں اور کوئی شبہ نہیں کہ پیغمبروں کے دین کی حفاظت ہر زمانہ میں انہی لوگوں نے کی ہے

اور آج اسلام ہیودیت، عیسائیت اور ہندومت سے ممتاز شکل میں جو نظر آتا ہے وہ انہی کی ہمت و استقامت اور تعلق کا نتیجہ ہے۔

جزاھم اللہ عن الاسلام وولیہ ونبیہ خیر الحجزار

بکویہ (اہنامہ الحق اکوڑہ خشک) - فروری ۱۹۹۱ء

القادر پرنٹنگ پریس فون ۴۷۲۳۷۸۰

### تذیبہ فرمایے

۱) فرسٹ آنم کا کوئی چندہ وصول نہیں کرنا اور نا ہی کسی کو ایسا کرنے کا اختیار ہے۔ ایسے کاروبار اور صدقہ ہارنے پرکت کے لیے دعوت مام ہے۔ تبلیغی دین اور اصلاح سماج کی کوشش کرنا فی زمانہ فرض میں ہے جو اصحاب خیر حصہ لینا چاہیں براہ راست بذریعہ بگ ڈرافٹ اور سی آر ڈی اپنے عطیات روانہ کر سکتے ہیں یا ہمارے اکاؤنٹ نمبر ۷۵۵ حبیب بینک لیڈنگ ایسٹ ایبٹ آباد کے برائے آفسز روانہ کر سکتے ہیں۔ برون کر سکتے ہیں۔

۲) جو اصحاب ہر ماہ رسائل کے طالب ہیں وہ روایت نام کے ہر ماہ ۲۰ روپے سالانہ پاکستان میں ۱۰۰ روپے سالانہ برون پاکستان کے لیے ارسال فرمائیں۔ زیادہ جو بھی ہو وہ صدقہ جاریہ کے لیے عطیہ ہو گا بغیر روایت کی رقم کی فیس یا رسالے کا بدل نہیں لگا۔ صدقہ جاریہ میں شرکت ہے۔ اس کا مقصد صرف رسانہ انہی کا حصول ہونا چاہیے۔ یہ درستی ہے۔

۳) یہ رسائل رعائتی قیمت پر ماموں کر کے اپنے حلقہ اصحاب برادری اور طلبہ میں تقسیم کیجئے۔ دین کا علم کیسے اور سکھانے کا یہاں ملتا ہے۔ اختلاف مسک سے دور رہ کر دین کی بنیادی تعلیمات پیش کی جاتی ہیں۔

۴) اراکین کو ماہ بہ ماہ آرڈر رسائل نئے طبع شدہ روانہ کیے جاتے ہیں۔ پہلے شائع شدہ رسائل یا انگریزی 'سنہی عربی' 'فارسی' 'ہفت روزہ' 'برقی' اور 'گجراتی' تراجم رعائتی قیمت اور کار کے طلب کئے جاسکتے ہیں۔ چند رسائل درکار ہوں تو ڈاک ٹکٹ بھیج کر منگوا سکتے ہیں۔ زیادہ تعداد میں ضرورت ہو تو رجسٹرڈ ہارسل طلب کیجئے جس کے لیے رقم منی آرڈر یا بینک ڈرافٹ سے ارسال کیجئے۔ دی نی می طلب کیا جاسکتا ہے۔ بگ ڈرافٹ خیرہ زین کے ذریعہ ہو گا۔ فہرست میں رعائتی نرخ فی سیکڑہ درج ہیں لیکن آپ ایک رسالہ ہی ای قیمت پر طلب کر سکتے ہیں۔ دیگر برادریوں کیلئے بھی یہ ہی طریقہ کار ہے۔ مفت تقسیم صرف اراکین کے ذریعہ ہی ہوتی ہے۔

۵) فرسٹ تجارتی ادارہ نہیں ہے۔ یہ صرف تبلیغی و اصلاح کے لیے مرموم مل ہے۔ رعائتی قیمت پرکت و رسائل کی ترسیل ان حضرات کے لیے ہے جو انہیں فی سبب اللہ تقسیم کریں اور سبب دین کے لیے کوشاں ہوں یہ طریقہ کار معنی مند و تعداد کے ہند کے تحت اپنا لیا ہے۔ آپ اپنے ذوق کے مطابق حصہ لے سکتے ہیں۔

میں اعلان کے ساتھ ساتھ تمام اعلانات منسوخ تقرر کئے جاتیں۔

صدیقی شمس

صدیقی ہاؤس انٹرنیشنل  
۴۳۸ کارڈن ایسٹ نزد سبیل چوک کراچی